

Publication : Jansatta
Date : Sunday, February 07, 2010
Edition : New Delhi
Page : 8

पचौरी के बचाव में उतरे फारुक अब्दुल्ला

जनसत्ता ब्यूरो

नई दिल्ली, 6 फरवरी। अक्षय ऊर्जा मंत्री फारुक अब्दुल्ला भी शनिवार को जलवायु संकट पर अंतरसरकारी पैनल (आईपीसीसी) के प्रमुख आरके पचौरी के बचाव में उतर आए। उन्होंने कहा कि पचौरी को गलत तरह से निशाना बनाया गया है। लोगों को इस बात का जल्द ही अहसास होगा। उन्होंने कहा कि सरकार उनके पीछे मजबूती से खड़ी है।

अब्दुल्ला ने दिल्ली में एक सम्मेलन में कहा

कि हाल में पचौरी पर चारों ओर से आक्रमण हुए। ईसा मसीह और पैगंबर मुहम्मद ने समानता की बात की, तो लोगों ने उन्हें भी नहीं छोड़ा। गांधी को भी उनके अच्छे कामों के लिए निशाना बनाया गया। आज पचौरी को निशाना बनाया जा रहा है। एक दिन लोगों को इस बात का अहसास होगा। आईपीसीसी ने अपनी रिपोर्ट में कहा था हिमालय के ग्लेशियर 2035 तक पिघल जाएंगे। इस पर कई अंतरराष्ट्रीय विशेषज्ञों और सरकारों ने विवाद पैदा कर दिया था। इस

रिपोर्ट के कारण पचौरी को निशाना बनाया जा रहा है। पचौरी का बचाव करते हुए अब्दुल्ला ने कहा कि सरकार उनके पीछे मजबूती से खड़ी है। पचौरी के इस बयान के पहले प्रधानमंत्री मनमोहन सिंह ने भी उनका समर्थन किया था। पचौरी इस बात को मान चुके हैं कि आईपीसीसी की यह रिपोर्ट मानवीय भूल थी। अब्दुल्ला ने इस मौके पर अपरंपरागत ऊर्जा स्रोतों से ऊर्जा प्राप्त करने के संबंध में सरकार की ओर से की गई कई पहलों की भी जानकारी दी।